

عیدالاضحیٰ کے موقع پر خدمت خلق فاؤنڈیشن کو بڑی تعداد میں قربانی کی کھالیں عطیہ کرنے پر خیبر پختونخوا کی عوام سے الطاف حسین کا اظہار تشکر محنت و لگن سے چرم قربانی جمع کرنے پر خیبر پختونخواہ کے مختلف اضلاع کے ذمہ داران و کارکنان کو زبردست خراج تحسین

لندن۔۔۔ 17 نومبر 2011ء

متحدہ قومی موومنٹ کے قائد جناب الطاف حسین نے عیدالاضحیٰ کے موقع پر خدمت خلق فاؤنڈیشن کو بڑی تعداد میں قربانی کی کھالیں عطیہ کرنے پر خیبر پختونخوا کے عوام سے دلی اظہار تشکر کیا ہے اور محنت و لگن سے قربانی کی کھالیں جمع کرنے پر ایم کیو ایم خیبر پختونخوا کے مختلف اضلاع پشاور، صوابی، چارسدہ، مردان، کوہاٹ، ڈیرہ اسماعیل خان، ایبٹ آباد، ٹانگ، کلی مروت، ہری پور، مانسہرہ، کرک، بنگرام اور کوہستان سمیت تمام ذمہ داران و کارکنان کو زبردست خراج تحسین اور شاباش دی ہے۔ ایک بیان میں جناب الطاف حسین نے کہا کہ ایم کیو ایم کا فلاحی ادارہ خدمت خلق فاؤنڈیشن ملک بھر میں ایسویٹس سروس، میت بس سروس، اسپتالوں، ڈسپنسریوں، مردہ خانوں، اسکول اور دیگر فلاحی سرگرمیوں کے ذریعے بلا امتیاز رنگ و نسل دکھی انسانیت کی خدمت کر رہا ہے جو عوام و مخیر حضرات کے تعاون سے پروان چڑ رہا ہے۔ انہوں نے کہا کہ ملک دیگر حصوں کی طرح خیبر پختونخواہ کے عوام کی جانب سے ایم کیو ایم کے فلاحی ادارہ خدمت خلق فاؤنڈیشن کو بھاری تعداد میں قربانی کی کھالیں عطیہ کرنا ادارے پر کھلا اعتماد ہے۔ جناب الطاف حسین نے ایک بار پھر کے ایف کو قربانی کی کھالیں عطیہ کرنے پر خیبر پختونخواہ کے عوام سے شکر یہ ادا کیا اور ایم کیو ایم خیبر پختونخواہ کے مختلف اضلاع کے ذمہ داران و کارکنان کو کھالیں جمع کرنے پر زبردست خراج تحسین اور شاباش دی ہے۔

متحدہ قومی موومنٹ کی جانب سے ممبئی پولیس کلب کے عہدیداران اور صحافیوں کے اعزاز میں ظہرانہ 18 نومبر کو لال قلعہ گراؤنڈ عزیز آباد میں دیا جائے گا ظہرانہ کی تقریب سے ایم کیو ایم کے قائد الطاف حسین لندن سے ٹیلی فونک خطاب کریں گے

کراچی:۔۔۔ 17، نومبر 2011ء

متحدہ قومی موومنٹ کے قائد جناب الطاف حسین 18 نومبر بروز جمعہ کو دوپہر ایک بجے بھارت سے آئے ہوئے ممبئی پولیس کلب کے عہدیداران اور صحافیوں کو لال قلعہ گراؤنڈ عزیز آباد میں دیئے گئے ظہرانہ کی تقریب سے ٹیلی فونک خطاب کریں گے۔ تقریب میں ایم کیو ایم کی رابطہ کمیٹی، حق پرست پارلیمنٹین اور دیگر بھی شرکت کریں گے۔

نپہر کی جانب سے بجلی کے ماہانہ بلوں میں مزید اضافہ غیر دانشمندانہ اقدام ہے، رابطہ کمیٹی

مزید اضافہ براہ راست غریب عوام کی زندگی متاثر کرے گا اور وہ ذہنی اضطراب کا شکار ہو جائیں

بجلی کے ماہانہ بلوں میں مزید اضافہ عوام سے کھلی دشمنی ہے، فیصلہ فی الفور واپس لیا جائے

کراچی:۔۔۔ 17، نومبر 2011ء

متحدہ قومی موومنٹ کی رابطہ کمیٹی نے نپہر کی جانب سے بجلی کے ماہانہ بلوں میں مزید اضافے کے فیصلے کی شدید الفاظ میں مذمت کی ہے اور اس فیصلے کو عوام کیساتھ سراسر ظلم و زیادتی قرار دیا ہے۔ ایک بیان میں رابطہ کمیٹی نے کہا ہے کہ نپہر کی جانب سے بجلی کے ماہانہ بلوں میں مزید اضافہ غیر دانشمندانہ اقدام ہے جبکہ بجلی کے ماہانہ بلوں میں چند ماہ قبل ہی فی یونٹ اضافہ کیا جا چکا ہے اور اب ایک بار پھر نپہر کی جانب سے ماہانہ بلوں میں مزید اضافہ کرنا عوام سے کھلی دشمنی کے مترادف ہے۔ انہوں نے کہا کہ ملک کے عوام پہلے ہی بیروزگاری و مہنگائی کے بوجھ تلے دے ہوئے ہیں جبکہ روزمرہ استعمال کی اشیاء خورد و نوش کی قیمتیں آسمان سے باتیں کر رہی ہیں جس کی وجہ سے غریب آدمی اشیاء خریدنے سے قاصر ہے جس کی وجہ سے وہ نہ صرف فاقوں پر مجبور ہیں بلکہ خود کشیاں تک کر رہے ہیں ایسے میں نپہر کی جانب سے بجلی کے ماہانہ بلوں میں اضافہ براہ راست غریب عوام کی زندگی متاثر کرے گا اور وہ ذہنی اضطراب کا شکار ہو جائیں گے جسکی جتنی مذمت کی جائے کم ہے۔ رابطہ کمیٹی نے صدر مملکت آصف علی زرداری، وزیر اعظم پاکستان یوسف رضا گیلانی، وفاقی وزیر برائے پانی و بجلی نوید قمر سے مطالبہ کیا کہ وہ نپہر کی جانب سے ماہانہ بلوں میں مزید اضافے کے فیصلہ کو فی الفور واپس لیا جائے۔

ایم کیو ایم کے زیر اہتمام 19 نومبر ہفتہ کو ’سندھی ٹوپا اجرک ڈے‘ بھرپور انداز سے منایا جائے گا، نائن زیرو پر تقریب منعقد ہوگی

کراچی:۔۔۔ 17، نومبر 2011ء

متحدہ قومی موومنٹ کے زیر اہتمام 19 نومبر 2011ء، بروز ہفتہ کو ’سندھی ٹوپا اجرک ڈے‘ سندھ بھر میں بھرپور انداز سے منایا جائے گا۔ اس سلسلے میں مرکزی اجتماع ایم کیو ایم کے مرکز نائن زیرو عزیز آباد پر شام 4 بجے تقریب منعقد ہوگی۔ تقریب میں ایم کیو ایم کی رابطہ کمیٹی کے اراکین، حق پرست وزراء، ارکان قومی و صوبائی اسمبلی، ایم کیو ایم کے کارکنان شرکت کریں گے۔

عوام و کارکنان جنگ اخبار حیدرآباد کے بیورچیف رئیس کمال کی صحتیابی کیلئے دعا کریں، جناب الطاف حسین کی اپیل

لندن۔۔۔ 17 نومبر 2011ء

متحدہ قومی موومنٹ کے قائد جناب الطاف حسین نے جنگ اخبار حیدرآباد کے بیورچیف رئیس کمال کی علالت پر گہری تشویش کا اظہار کیا ہے اور ان کی جلد و مکمل صحتیابی کیلئے دعا کی ہے۔ ایک بیان میں جناب الطاف حسین نے حق پرست عوام ماؤں، بہنوں، بزرگوں، اور نوجوانوں سے اپیل کی ہے کہ وہ اللہ تعالیٰ کے حضور رئیس کمال کی جلد و مکمل صحت یابی کیلئے دعا کریں۔ واضح رہے کہ رئیس کمال شدید علیل ہیں اور ان دنوں کراچی کے ایک اسپتال میں زیر علاج ہے۔

امریکہ سن چیریٹی اٹلانٹا کے تحت پاکستان میں سیلاب زدگان کی امداد کے لئے فنڈ ریزنگ کے سلسلے میں تقریب کا انعقاد تقریب میں پاکستانی کے معروف کامیڈین عمر شریف سمیت کئی فنکاروں نے اپنے فن کا مظاہرہ کیا

اٹلانٹا: 17۔۔۔۔۔ نومبر، 2011ء

امریکہ سن چیریٹی اٹلانٹا کے زیر اہتمام سوانی ہال میں پاکستان میں سیلاب زدگان اور ڈیہنگی وائرس کے متاثرین کی امداد کیلئے فنڈ ریزنگ کے سلسلے میں تقریب کا انعقاد کیا گیا۔ جس میں اٹلانٹا میں مقیم پاکستانی کمیونٹی سے تعلق رکھنے والے معززین کی ایک بڑی تعداد نے شرکت کی اور اپنے ملک کے متاثرین بھائیوں اور بہنوں کی امداد میں بڑھ چڑھ کر حصہ بھی لیا۔ پروگرام کی نظامت کے فرائض گوارہ ادب یو ایس اے کے جوائنٹ انچارج اسلم پرویز نے انجام دیئے۔ پروگرام کے آغاز میں سینٹرل آرگنائزنگ کمیٹی کے ممبر ثاقب محی الدین نے Sun Charity USA کی کارکردگی پر روشنی ڈالی اور اس ادارے کے تحت دنیا بھر میں اسکے کارکنان نے قدرتی آفات چاہے وہ سونامی کی آفت ہو، کترینا جیسی تباہی ہو، ملک کے شمالی علاقہ جات و آزاد کشمیر میں 2005ء میں تاریخ کا بدترین زلزلہ ہو، پنجاب میں ڈیہنگی وائرس کے خاتمے کی مہم ہو یا سندھ میں حالیہ سیلاب جیسی تباہ کاریوں جیسے سانحات کے متاثرین کی امداد میں اہم کردار ادا کیا ہے۔ اس پروگرام میں پاکستان کی فلم انڈسٹری، ٹی وی اور اسٹیج شو سے تعلق رکھنے والے ملک کے ممتاز فنکاروں معروف کامیڈین عمر شریف، سلیم آفریدی اور انڈیا کے معروف گلوکار شیا م برامھٹ اور اعجاز نقوی نے اپنے فن کا مظاہرہ کیا اور اس دوران تمام فنکاروں نے ہال میں موجود لوگوں میں بار باران سے امداد کی اپیل کرتے ہوئے انہیں اس کار خیر میں بڑھ چڑھ کر حصہ لینے کی تلقین بھی کی۔ آخر میں Sun Charity USA کے نمائندے ندیم صدیقی نے فنکاروں کا شکریہ ادا کیا اور خصوصی طور پر ان رضا کاروں کو خراج تحسین پیش کیا جنہوں نے تین دن کے مختصر نوٹس پر پروگرام کی کامیابی میں اہم کردار ادا کیا۔ آخر میں اس پروگرام کو کامیابی ہمکنار کرنے پر Sun Charity USA کی جانب سے کارکنان کو تعریفی اسناد تقسیم کی گئی۔

ایم کیو ایم کے سوگوار کارکنان سے رابطہ کمیٹی کا اظہار تعزیت

کراچی:۔۔۔۔۔ 17 نومبر، 2011ء

متحدہ قومی موومنٹ کی رابطہ کمیٹی نے ایم کیو ایم اندرون سندھ تنظیمی کمیٹی کے رکن محمد اسلم شیخ کی والدہ محترمہ رحمت بی بی اور ایم کیو ایم ٹنڈوالہ یارزون یونٹ اسلام پور کے کارکن واحد بخش بروہی کی والدہ محترمہ حوا کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

متحدہ قومی موومنٹ کے خلاف تمام تر ریاستی جبر اور طاقت کے استعمال کے باوجود قائد تحریک الطاف حسین کا پاکستان

کی بقاء و سلامتی کیلئے عملی کردار قابل ستائش ہے، محمد شریف

بعض سیاسی بازگیر عوام کے درمیان نفرت اور تعصب پیدا کر کے اپنے ناپاک عزائم کی تکمیل چاہتے، نوید سٹیشی

قائد تحریک الطاف حسین نے اس ملک کی مظلوم عوام کو ایم کیو ایم کی شکل میں ایک پلٹ فارم دیا، رسول بخش میمن

قائد تحریک الطاف حسین ایک انقلابی شخصیت ہیں، اکرم عادل

ہم مفاہمت کی پالیسی پر کاربند ہیں، ہم نہیں چاہتے کہ اس ملک اور صوبوں میں لسانیت کی سیاست پروان چڑھائے، سید وسیم حسین

عوامی رابطہ مہم کے سلسلے میں سیکٹرنی کے زیر اہتمام لیاقت کالونی میں ہونے والے عوامی اجتماع سے خطاب

حیدرآباد:۔۔۔ 17 نومبر، 2011ء

متحدہ قومی موومنٹ حیدرآباد کے زونل انچارج محمد شریف نے کہا ہے کہ قائد تحریک الطاف حسین کی 33 سالہ جدوجہد عوام کے سامنے ہے کہ آپ نے اس ملک کی ترقی اور عوام کی خوشحالی کیلئے بھرپور اپنا کردار ادا کیا۔ ان خیالات کا اظہار انہوں نے عوامی رابطہ مہم کے سلسلے میں سیکٹرنی کے زیر اہتمام لیاقت کالونی میں ہونے والے عوامی اجتماع سے خطاب کرتے ہوئے کیا۔ اس موقع پر جوائنٹ زونل انچارج نوید سٹیشی رکن زونل کمیٹی رسول بخش میمن، حق پرست اراکین صوبائی اسمبلی اکرم عادل اور سید وسیم حسین بھی موجود تھے۔ انہوں نے مذید کہا کہ قائد تحریک الطاف حسین کا یہ ہی کردار انکا قصور ہے اور اس کی پاداش میں قائد تحریک الطاف حسین اور انکی جماعت ایم کیو ایم کے خلاف گھناونی سازشیں کی گئی اور ایم کیو ایم کی ہزاروں کارکنان کو ریاستی آپریشن میں ماروئے عدالت قتل کیا گیا۔ انہوں نے کہا کہ متحدہ قومی موومنٹ کے خلاف تمام تر ریاستی جبر اور طاقت کے استعمال کے باوجود قائد تحریک الطاف حسین کا پاکستان کی بقاء و سلامتی کیلئے عملی کردار قابل ستائش ہے۔ انہوں نے کہا کہ اس عوامی رابطہ مہم کا مقصد عوام کو تمام حالات سے آگاہی فراہم کرنا ہے عوامی اجتماع سے جوائنٹ زونل انچارج نوید سٹیشی نے خطاب کرتے ہوئے کہا کہ قائد تحریک الطاف حسین کا پیغام امن و محبت کا پیغام ہے جس کی ترویج ہماری ذمہ داری ہے۔ انہوں نے کہا کہ بعض سیاسی بازگیر عوام کے درمیان نفرت اور تعصب پیدا کر کے اپنے ناپاک عزائم کی تکمیل چاہتے مگر حق پرست عوام اپنے اتحاد کے ذریعے انہیں ناکام بنا سکیں گی۔ رکن زونل کمیٹی رسول بخش میمن نے خطاب کرتے ہوئے کہا کہ قائد تحریک الطاف حسین نے اس ملک کی مظلوم عوام کو ایم کیو ایم کی شکل میں ایک ایسا پلٹ فارم دیا جس سے تمام قوموں اور ہر مذہب سے تعلق رکھنے والے افراد اپنے جائز حقوق کے حصول کی جدوجہد میں مصروف عمل ہیں۔ رکن صوبائی اسمبلی اکرم عادل نے خطاب کرتے ہوئے کہا کہ متحدہ قومی موومنٹ ایک انقلابی جماعت ہے جو اپنے قیام سے لیکر آج تک اس ملک سے فرسودہ و موروثی نظام کے خاتمہ میں کوشاں ہے اور قائد تحریک الطاف حسین ایک انقلابی شخصیت ہیں۔ رکن صوبائی اسمبلی سید وسیم حسین نے اپنے خطاب میں کہا کہ بلدیاتی نظام کے خاتمے کی وجہ سے عوام اپنے مسائل کے حل کیلئے پریشان ہیں ہماری کوشش ہے کہ جلد سے جلد یہ نظام بحال ہو جائے۔ انہوں نے کہا کہ ہم مفاہمت کی پالیسی پر کاربند ہیں ہم نہیں چاہتے کہ اس ملک اور صوبوں میں لسانیت کی سیاست پروان چڑھائے۔ عوامی اجتماع سے سیکٹرنی کے انچارج نے بھی خطاب کیا۔

سکھر میں پانی کے بحران کا فوری نوٹس لیا جائے، انچارج وارا کین سکھرزون

سکھر:۔۔۔ 17 نومبر، 2011ء

متحدہ قومی موومنٹ سکھرزون کے زونل انچارج محمد قطب الدین بھائی وارا کین زونل کمیٹی نے سکھر شہر میں ہونی والی پانی کی قلت پر گہری تشویش کا اظہار کیا ہے اور حکومت سے مطالبہ کیا ہے کہ سکھر میں پانی کے بحران کا فوری نوٹس لیا جائے۔ اپنے مشترکہ بیان میں انہوں نے کہا کہ ابھی دسمبر کا ڈراڈاؤن نہیں آیا اور شہر میں پانی کی قلت شروع ہو گئی ہے اور شہر کے مختلف علاقوں میں عوام لائن میں کھڑے ہو کر گھنٹوں اپنی باری کا انتظار کرتے ہیں اور بورنگ کا پانی استعمال کرنے پر مجبور ہیں نوکری پیشہ عوام اپنی ڈیوٹی پرائٹم پر نہیں پہنچ پا رہے اور تاجر برادری کا کاروبار بھی متاثر ہو رہا ہے گرناسک کی بے لگام انتظامیہ پر اس بات کا کوئی اثر نہیں لے رہی کہ شہریوں کو پانی ملے یا نہیں کیوں کہ اس ادارے کو صوبے کے ارباب اختیار کی پوری پوری آشر باد حاصل ہے۔ انہوں نے کہا کہ اس بات کا ثبوت اس سے زیادہ اور کیا ہو سکتا ہے کہ شہر میں صفائی کا ناقص انتظام تو پہلے ہی چل رہا تھا جس پر کوئی توجہ نہیں تھی اُس پر مزید پانی کا بحران آ گیا ہے ناسک کی انتظامیہ صرف اس بات کا انتظار کرتی ہے کہ شہر میں کس طریقے سے انارکی پیدا کی جائے اور اخبارات میں عوام کی پریشانیوں کس طرح شائع ہوں اور ہیڈ آفس سے کس طریقے سے فنڈ ریز کر کے جائیں اور کس طرح اپنی کمیشن حاصل کی جائے یہ سب چیزیں طے شدہ پروگرام کے تحت ہوتی ہیں اس ادارے کو اس بات کی کوئی فکر نہیں کہ سکھر شہر کی عوام گند پانی پینیں اسی طریقے سے مساجد میں بھی لوگ تنگ کر کے نماز ادا کر رہے ہیں۔

پاکستان کی بقاء کو یقینی بنانے کے لئے متحدہ قومی موومنٹ کے کارکنان بڑی سے بڑی قربانی دینے کا عزم و حوصلہ رکھتے ہیں، شاہد عالم

ٹنڈوالہ یارزون یونٹ 4-B کے کارکنان کے اجلاس سے خطاب

ٹنڈوالہ یار: 17 نومبر 2011ء

متحدہ قومی موومنٹ ٹنڈوالہ یارزون کے جوائنٹ زونل انچارج شاہد عالم نے کہا ہے کہ ملک کو مشکلات کے بھنور سے نکالنے کے لئے متحدہ قومی موومنٹ کے ہزار ہا کارکنان کی قربانیاں تاریخ کے صفحات پر سنہری لفظوں کے ساتھ لکھی جا چکی ہیں پاکستان کی بقاء کو یقینی بنانے کے لئے متحدہ قومی موومنٹ کے کارکنان بڑی سے بڑی قربانی دینے کا عزم و حوصلہ رکھتے ہیں۔ ان خیالات کا اظہار انہوں نے یونٹ 4-B میں کارکنان کے اجلاس میں خطاب کے دوران کیا۔ اس موقع پر زونل کمیٹی کے اراکین، مختلف یونٹوں کے ذمہ داران اور کارکنان بھی موجود تھے۔ انہوں نے کہا کہ متحدہ قومی موومنٹ کی جدوجہد نے ظلم و ستم اور معاشی نا انصافیوں کی شکار عوام کو جینے کی ایک نئی امنگ فراہم کی، جس کی بدولت معاشرے کے عام فرد کو نہ صرف اپنے جائز حقوق سے آگاہی حاصل ہوئی بلکہ معاشرے کے پسے ہوئے طبقات کو سراٹھا کر جینے کا حوصلہ بھی ملا۔ انہوں نے کہا کہ قائد تحریک الطاف حسین نے غریب و متوسط طبقے سے تعلق رکھنے والے باصلاحیت افراد کو ایوانوں تک پہنچا کر اٹھانے والے فیصد عوام کی حکمرانی کے خواب میں تعبیر کے رنگ بکھیر دیئے ہیں۔ انہوں نے مزید کہا کہ وہ دن دور نہیں کہ جب پورے ملک سے 98 فیصد عوام کے حقیقی نمائندے منتخب ہو کر عدم مساوات کی تمام تر دیواروں کو نیست و نابود کر دیں گے۔

